

---

Shri Ramasahasranama Stotram rakArAkSharapUrvakam

——  
ರಕಾರಾಕ್ಷರಪೂರ್ವಕಂ ಶ್ರೀರಾಮಸಹಸ್ರನಾಮಸ್ತೋತ್ರಂ

——  
Document Information



---

Text title : rakArAtmaka shrIrAmasahasranAmastotram

File name : rakArAtmakarAmasahasranAmastotram.itx

Category : sahasranAma

Location : doc\_raama

Transliterated by : DPD, help from Alex

Proofread by : DPD, PSA Easwaran, Ravin Bhalekar

Source : brahmayAmale sRiShTiprashaMsAyAM

Latest update : May 21, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---



## ರಕಾರಾಕ್ಷರಪೂರ್ವಕಂ ಶ್ರೀರಾಮಸಹಸ್ರನಾಮಸ್ತೋತ್ರಂ



ಬ್ರಹ್ಮಯಾಮಲೇ ಸೃಷ್ಟಿಪ್ರಶಂಸಾಯಾಂ .  
ಶ್ರೀಗಣೇಶಾಯ ನಮಃ .  
ಶ್ರೀದೇವ್ಯವಾಚ .  
ಓಂ ದೇವದೇವ ಮಹಾದೇವ ಭಕ್ತಾನುಗ್ರಹ ಕಾರಕ .  
ತ್ವತಃ ಶ್ರುತಂ ಮಯಾ ಪೂರ್ವಂ ಮಂತ್ರಾಣಿ ಶತಕೋಟಯಃ .. 1..  
ತಂತ್ರಾಣಿ ತಂತ್ರಜಾಲಾನಿ ಸರಹಸ್ಯಾನಿ ಯಾನಿ ಚ .  
ತಾನಿ ತಾನಿ ಮಹಾಸಿದ್ಧಿಃ ಕಲ್ಪಿತಾನಿ ಶುಭಾನಿ ಚ .. 2..  
ಗುಟಿಕಾ ಪಾದುಕಾ ಸಿದ್ಧಿಃ ಪರಕಾಯ ಪ್ರವೇಶನಂ .  
ವಾಚಾಸಿದ್ಧಿಶ್ಚಾರ್ಥಸಿದ್ಧಿ ಚ ತಥಾ ಸಿದ್ಧಿರ್ಮನೋಮಯೀ .. 3..  
ಜ್ಞಾನ ವಿಜ್ಞಾನ ಕರ್ಮಾಣಿ ನಾನಾ ಸಿದ್ಧಿ ಕರಾಣಿ ಚ .  
ಲಕ್ಷ್ಮೀಕುತೂಹಲಾ ಸಿದ್ಧಿ ವಾಂಛಾಸಿದ್ಧಿಶ್ಚಖೇಚರೀ .. 4..  
ಕೇನೇದಂ ಸರ್ವಮಾಪ್ನೋತಿ ದೇವಮೇ ವದ ತತ್ತ್ವತಃ .  
ಶ್ರೀಶಿವ ಉವಾಚ .  
ಲಕ್ಷವಾರ ಸಹಸ್ರಾಣಿ ವಾರಿತಾಸಿ ಚ ತ್ವಂ ಪ್ರಿಯೇ .. 5..  
ಸ್ತ್ರೀ ಸ್ವಭಾವಾನ್ಮಹಾದೇವಿ ಪುನಸ್ತ್ವಂ ಪರಿಪೃಚ್ಛತಿ .  
ಶ್ರೀದೇವ್ಯವಾಚ .  
ಪ್ರಾಣನಾಥ ಶಿವ ಶಂಭೋ ಕರುಣಾನಿಧಿಶಂಕರ .. 6..  
ಶ್ರೀರಾಮತತ್ತ್ವಜಿಜ್ಞಾಸಾ ಜಾಯತೇ ಪರಮೇಶ್ವರ .  
ರಹಸ್ಯಂ ರಾಮಚಂದ್ರಸ್ಯ ರಕಾರಾಕ್ಷರಪೂರ್ವಕಂ .. 7..  
ರಾಮಸಾಹಸ್ರಕಂ ಬ್ರೂಹಿ ಯದ್ಯಹಂ ತವ ವಲ್ಲಭಾ .  
ನಾರೀ ವಾ ಪುರುಷೋ ವಾಽಪಿ ಸ್ಮತ್ಪ್ರಾ ಬ್ರಹ್ಮತ್ವಮಾಪ್ನುಯಾತ್ .. 8..  
ತದ್ರಹಸ್ಯಂ ಸಮಾಸೇನ ವದಸ್ವ ಕರುಣಾನಿಧೇ .  
ಶ್ರೀಶಿವ ಉವಾಚ -  
ಮಹಾಗುಹ್ಯಂ ಮಹಾಗೋಪ್ಯಂ ಮಹಾಮಂಗಲದಾಯಕಂ .. 9..  
ಮಹಾಸಿದ್ಧಿಕರಂ ಪುಂಸಾಂ ಮಹಾವ್ಯಾಧಿನಾಶನಂ .  
ಮಹಾಪಾಪಹರಂ ಸಾಕ್ಷಾತ್ ಸರ್ವಸೌಭಾಗ್ಯವರ್ಧನಂ .. 10..

ರಾಜ್ಯಂ ದೇಯಂ ಶಿರೋ ದೇಯಂ ದೇಯಂ ಸ್ತ್ರೀ ಪುತ್ರಕಂ ಶಿವೇ .

ಆತ್ಮತುಲ್ಯ ಧನಂ ದೇಯಂ ನ ದೇಯಂ ರಾಮತತ್ಪ್ರಕಂ .. 11..

ತಥಾಪಿ ನಾಮಸಾಹಸ್ರಂ ದೇವಾನಾಮಪಿ ದುರ್ಲಭಂ .

ನ ಪ್ರೋಕ್ತಂ ಕಸ್ಯಚಿತ್ ಕಾಽಪಿ ಕಸ್ಮಿನ್ ಕಾಲೇ ಮಹೇಶ್ವರಿ .. 12..

ತವ ಸ್ನೇಹಾತ್ ಪ್ರವಕ್ಷ್ಯಾಮಿ ಶೃಣುತ್ವಂ ಶುಭಗಾನನೇ .

ವಿನಿಯೋಗಃ -

ಓಂ ಅಸ್ಯ ಶ್ರೀರಕಾರಾದಿಶ್ರೀರಾಮಸಹಸ್ರನಾಮಸ್ತೋತ್ರಮಂತ್ರಸ್ಯ

ಶ್ರೀಭಗವಾನ್ನಾರಾಯಣ ಋಷಿಃ . ಶ್ರೀದೇವೀ ಗಾಯತ್ರೀ ಛಂದಃ.

ಶ್ರೀರಾಮಚಂದ್ರೋ ದೇವತಾ . ಶ್ರೀ ರಾಂ ಕ್ಲೀಂ ಬೀಜಂ. ಹ್ರೀಂ ಶಕ್ತಿಃ .

ಓಂ ಅವ್ಯಕ್ತ ಇತಿ ಕೀಲಕಂ . ಮಮ ಧರ್ಮಾರ್ಥಕಾಮಮೋಕ್ಷಾರ್ಥೇ ಜಪೇ

ವಿನಿಯೋಗಃ ..

ಋಷ್ಯಾದಿನ್ಯಾಸಃ -

ಓಂ ಶ್ರೀಭಗವಾನ್ನಾರಾಯಣಋಷಯೇ ನಮಃ ಶಿರಸಿ .

ಓಂ ಶ್ರೀದೇವೀ ಗಾಯತ್ರೀ ಛಂದಸೇ ನಮಃ ಮುಖೇ .

ಓಂ ಶ್ರೀರಾಮಚಂದ್ರದೇವತಾಯೈ ನಮಃ ಹೃದಿ .

ಓಂ ರಾಂ ಕ್ಲೀಂ ಬೀಜಾಯ ನಮಃ ಗುಹ್ಯೇ .

ಓಂ ಹ್ರೀಂ ಶಕ್ತಯೇ ನಮಃ ಪಾದಯೋಃ .

ಓಂ ಅವ್ಯಕ್ತ ಕೀಲಕಾಯ ನಮಃ ಸರ್ವಾಂಗೇ ..

ಕರನ್ಯಾಸಃ -

ಓಂ ರಾಂ ಶ್ರೀಂ ಕ್ರುದ್ಧೋಲ್ಕಾಯ ಸ್ವಾಹಾ - ಅಂಗುಷ್ಠಾಭ್ಯಾಂ ನಮಃ .

ಓಂ ರಾಂ ಕ್ಲೀಂ ಮಹೋಲ್ಕಾಯ ಸ್ವಾಹಾ - ತರ್ಜನೀಭ್ಯಾಂ ನಮಃ .

ಓಂ ರಾಂ ಹ್ರೀಂ ವೀರೋಲ್ಕಾಯ ಸ್ವಾಹಾ - ಮಧ್ಯಮಾಭ್ಯಾಂ ನಮಃ .

ಓಂ ರಾಂ ರೀಂ ವಿದ್ಯುಲ್ಕಾಯ ಸ್ವಾಹಾ - ಅನಾಮಿಕಾಭ್ಯಾಂ ನಮಃ .

ಓಂ ರಾಂ ಕ್ರೂಂ ಕ್ಲೀಂ ಅಧೋಲ್ಕಾಯ ಸ್ವಾಹಾ - ಕನಿಷ್ಠಿಕಾಭ್ಯಾಂ ನಮಃ .

ಓಂ ರಾಂ ರಾಂ ರಾಂ ಶ್ರೀಂ ಕ್ಲೀಂ ಹ್ರೀಂ ರಾಂ ಕ್ರೂಂ ಕ್ಲೀಂ

ಸಹಸ್ರೋಲ್ಕಾಯ ಸ್ವಾಹಾ-ಕರತಲಕರಪೃಷ್ಠಾಭ್ಯಾಂ ನಮಃ ..

ಅಂಗನ್ಯಾಸಃ -

ಓಂ ರಾಂ ಶ್ರೀಂ ಕ್ರುದ್ಧೋಲ್ಕಾಯ ಸ್ವಾಹಾ ಹೃದಯಾಯ ನಮಃ .

ಓಂ ರಾಂ ಕ್ಲೀಂ ಮಹೋಲ್ಕಾಯ ಸ್ವಾಹಾ ಶಿರಸೇ ಸ್ವಾಹಾ .

ಓಂ ರಾಂ ಹ್ರೀಂ ವೀರೋಲ್ಕಾಯ ಸ್ವಾಹಾ ಶಿಖಾಯೈ ವಷಟ್ .

ಓಂ ರಾಂ ರೀಂ ವಿದ್ಯುಲ್ಕಾಯ ಸ್ವಾಹಾ - ಕವಚಾಯ ಹುಂ .

ಓಂ ರಾಂ ಕ್ರೂಂ ಕ್ಲೀಂ ಅಧೋಲ್ಕಾಯ ಸ್ವಾಹಾ - ನೇತ್ರತ್ರಯಾಯ ವೌಷಟ್ .

ಓಂ ರಾಂ ರಾಂ ರಾಂ ಶ್ರೀಂ ಕ್ಲೀಂ ಹ್ರೀಂ ರಾಂ ಕ್ರೂಂ ಕ್ಲೀಂ ಸಹಸ್ರೋಲ್ಕಾಯ ಸ್ವಾಹಾ-  
ಅಸ್ತಾಯ ಘಟ್ ..

ಧ್ಯಾನಂ -

ನೀಲೇಂದೀವರತುಲ್ಯಶ್ಯಾಮವದನಂ ಪೀತಾಂಬರಾಲಂಕೃತಂ  
ಮುದ್ರಾಂ ಜ್ಞಾನಮಯೀಂ ದಧಾನಮಪರಾಂ ಪದ್ಮಾಸನೇ ಸಂಸ್ಥಿತಾಂ .

ಸೀತಾಂ ಪಾರ್ಶ್ವಗತಾಂ ಸರೋರುಹಕರಾಂ ವಿದ್ಯುನ್ನಿಭಾಂ ರಾಘವಂ  
ಪಶ್ಯಂತೀಂ ಮುಕುಟಾಂ ಗದಾದಿ ವಿವಿಧೈಃ ಕಲ್ಪೋಜ್ವಲಾಂಗಂ ಭಜೇ .. 13..

ಅಥ ಸ್ತೋತ್ರಂ .

ಓಂ ರಾಮೋ ರಾಮಕರೋ ದೀಪ್ತೋ ರಕ್ತನೇತ್ರೋ ರಮಾಪತಿಃ . (ದೀರ್ಘೋ)

ರಣಭೂಮಿವಿಹಾರೀ ಚ ರಕ್ತಪಾದೋ ರುಣಚ್ಚವಿಃ .. 14..

ರಘುವೀರೋ ಮಹಾವೀರೋ ಧೀರೋ ವೈ ಸರ್ವರಾಟ್ ರವಿಃ .

ರಂಗನಾಥಾರ್ಚಿತಪದೋ ರಾಮೋ ರಾಜೀವಲೋಚನಃ .. 15..

ರಾಜಧರ್ಮಪ್ರಿಯೋಽರಿಷ್ಟೋ ವಿಶಿಷ್ಟೋ ರಾಕ್ಷಸಾಂತಕೃತ್ .

ರಾಮೋ ಅನಂತಮರ್ಯಾದಾಪಾಲಕೋ ರಾಘವೋ ಹರಿಃ .. 16..

ರಂಭಾಫಲ ಕೃತಾಹಾರೋ ರಂಭಾಪ್ರಾಣ ಸುರೋತ್ತಮಃ .

ರಮಾರಮಣಸರ್ವೇಶೋ ರಘುವಂಶ ಕೃತಾಲಯಃ .. 17..

ರತ್ನರತ್ನಾನಿ ವರ್ಮಣಿ ದಿವ್ಯರತ್ನವಿಭೂಷಿತಃ .

ಋಷೀಶ್ವರೋ ಮಹಾಪ್ರಾಜ್ಞೋ ರಾಜತ್ಕೇಯೂರಕುಂಡಲಃ .. 18..

ರಂಜಕೋ ಭಂಜಕೋ ಖರ್ವೋ ರಕ್ತವಸ್ತ್ರಸದಾಪ್ರಿಯಃ .

ರಣಮೂರ್ತಿಃ ರಣೇಕರ್ಮಾ ರಣಧ್ಯಾನಪರಾಯಣಃ .. 19..

ರಣಯುದ್ಧರತೋ ವಿದ್ವಾನ್ ರಣವಿದ್ಯಾತಿಚಾತುರಃ .

ರಿಂಘತುಂ ಸ್ಫುರಿತಾಂಗಾನಿ ರಾಜೀವೋ ರಾಜಸಪ್ರಿಯಃ .. 20..

ರಂಗಮೂರ್ತಿಃ ರಾಜಭೋಗೀ ರಾಜ್ಯಭೋಗಪ್ರದಃ ಪುಮಾನ್ .

ರಮಾಕರ್ಮರತೋ ವೀರೋ ರಮಾಸಂತುಷ್ಟಚೇತನಃ .. 21..

ರಮಾವಿಹಾರೀ ರಘುರಾಟ್ ರಮಾಸತ್ಯೈ ಕವಿಗ್ರಹಃ .

ರಮಾವಿಗ್ರಹಧಾರೀ ಚ ರಮಾಧ್ಯಾನಪರಾಯಣಃ .. 22..

ರಮಾಽಭಿಚಾರನಿರತೋ ರಮಾಽಽಜ್ಞಾಪರಿಪಾಲಕಃ .

ರಮಾಕರ್ಮೈಕಸಂತುಷ್ಟೋ ರಮಾರಮಣವತ್ಸಲಃ .. 23..

ರಮಾಪ್ರಮೋದಸಹಿತೋ ರಮಾ ಅಗ್ರಗತೋ ಹರಿಃ .

ರಮಾಸಹಾಯೋ ಭಗವಾನ್ ರಾವಣಪ್ರಾಣಹಾರಕಃ .. 24..

ರಮಾಸರ್ವಕರೀ ಸಾಕ್ಷೀ ರಾಮಭದ್ರೋ ರಮಾನಿಧಿಃ .

ರಮಾಪ್ರಿಯೋ ರಮೇಯಾತ್ಮಾ ರಮಾಭಾಗ್ಯ ವಿವರ್ಧನಃ .. 25..

ರಮಾಕಾಂತೋ ರಮಾನಾಥೋ ರಾಘವೋಽರಿಷ್ಟಭಂಜನಃ .  
 ರಮಾ ವಿಶ್ವಸ್ಯ ಜನನೀ ರಾಘವೇಂದ್ರಸ್ವರೂಪಧೃಕ್ .. 26..  
 ರಮಾಪ್ರಚಾರೀ ಭಗವಾನ್ ರಮಾಸಂಬೋಧನಪ್ರಿಯಃ .  
 ರಮಾಕಾರ್ಯರತೋ ರಿಕ್ತೋ ರಮಾಲಾವಣ್ಯಸಂಭವಃ .. 27..  
 ರಾಮಾದಾನರತೋ ಶ್ರೀಶೋ ರಮಾಪಾಲನಪಾಲಕಃ .  
 ರಮಾರಮೇಂದ್ರ ರಕ್ತಾಂಗೋ ರಕ್ತವಿಗ್ರಹವಿಗ್ರಹಃ .. 28..  
 ರಮಾದಯಾಕರೋ ವಿಷ್ಣುಃ ಆದಿನಾರಾಯಣಃ ಕವಿಃ .  
 ರಮಾವಿಶ್ವಸ್ವರೂಪಾತ್ಮಾ ಶ್ರೀಕೃಷ್ಣಃ ಕಾಲಶಾಸನಃ .. 29..  
 ರಮಾಸರ್ವಕರೀಯಂತ್ರಃ ರಾಮಚಂದ್ರಮನುವೃತಃ .  
 ರಾಘವೋ ಭಾಗ್ಯವಾನ್ ವೀರೋ ರಣಮಧ್ಯೇ ಜಯಪ್ರದಃ .. 30..  
 ರಮಾ ಸಂಘೇನ ಸಂರಂಭೋ ರಮಾಪೂಜಾ ಸದಾಪ್ರಿಯಃ .  
 ರಮಾಹಾಸ್ಯ ಸುಹಾಸೀ ಚ ರಮಾಸಖ್ಯೈಕಸುಂದರಃ .. 31..  
 ರಮಾವಿಧಾನಸಂಪನ್ನೋ ರಮಾನಂದನಕಾರಕಃ .  
 ರಮಾಸರ್ವಪರಿತ್ಯಪ್ತೋ ರಮಾಕಾರಣಕಾರಣಃ .. 32..  
 ರಮಾಮಾನಪ್ರಕಾರೀ ಚ ರಮಾಜ್ಞಾನವಿಶಾರದಃ .  
 ರಮಾಖೇಲನಖೇಲಾ ಚ ರಮಾವೇಲಾ ರಮಾಪತಿಃ .. 33..  
 ರಮಾಸಂಕಟಹರ್ತಾ ಚ ನೃಸಿಂಹೋ ಭಕ್ತವತ್ಸಲಃ .  
 ರಮಾಪ್ರತೀತಸಹಿತ ತಸ್ಯಾಜ್ಞಾಪರಿಪೂರ್ಣತಃ .. 34..  
 ರಾಮಚಂದ್ರಶ್ಚಂದ್ರ ಲಕ್ಷ್ಮೀ ರಮಾಚರ್ಚಿತಪಾದಯಃ .  
 ರಮಾಲೋಕವಿಲಾಸೀ ಚ ರಮಾ ರಾಮಸ್ಯ ಸರ್ವದಾ .. 35..  
 ರಮಾಸುಧರ್ಮಕರ್ಮಾ ಚ ರಮಾಸರ್ವಾರ್ಥಸಾಧಕಃ .  
 ರಮಾಕೀಟಪತಂಗಾದ್ಯಾ ರಮಾ ಸರ್ವಮಿದಂ ಜಗತ್ .. 36..  
 ರಮಾಪಾದಮಹಾಪುಣ್ಯಮಯೋ ರಾಮೋ ಧುರಂಧರಃ .  
 ರಮಾಪ್ರವೀಣೋ ವಿಶ್ವಾತ್ಮಾ ಸರ್ವಾತ್ಮಾ ವಿಶ್ವಪೂಜಿತಃ .. 37..  
 ರಮಾಸ್ಥಾವರರೂಪಾ ಚ ರಘುವಂಶೇಽತಿನಿರ್ಮಲಃ .  
 ರಮಾಪ್ರಸಾದಸಹಿತೋ ರಮಾಚಂಚಲಚಂಚಲಃ .. 38..  
 ರಮಾಭರಣಭೂತಾತ್ಮಾ ರಮಾಪೋಷಣಕಾರಕಃ .  
 ರಮಾಪೂರ್ಣಿತ ಪೂರ್ಣಾತ್ಮಾ ರಮಾವಾರಾಹಸಂಯುತಃ .. 39..  
 ರಮಾಕೂರ್ಮೇಣಸಹಿತಾ ರಮಾಮತ್ಸ್ಯಸಮನ್ವಿತಾಃ .  
 ರಮಾನೃಸಿಂಹಸಹಿತಾ ರಮಾವಾಮನಸಂಯುತಾ .. 40..  
 ರಮಾ ರಾಮೇಣಸಹಿತಾ ರಮಾಕೃಷ್ಣಪರಾಯಣಾ .  
 ರಮಾ ಬೌದ್ಧಸ್ವರೂಪಾ ಚ ರಮಾ ಕಲ್ಕಿಸ್ವರೂಪಧೃಕ್ .. 41..

ರಮಾವಿಷ್ಣುಸ್ವರೂಪಾತ್ಮಾ ರಮಾ ರಾಮ ಸದಾಗತಿಃ .  
 ರಮಾ ಮತಿಸ್ವರೂಪಾತ್ಮಾ ರಮಾಸಂಸರ್ಗಸಂಗಮಃ .. 42..  
 ರಮಾಪ್ರಧಾನಮಾನಜ್ಞೋ ರಮಾಸರ್ವೇಶ್ವರೋ ಹರಿಃ .  
 ರಮಾಶರೀರವಾಸೀ ಚ ರಮಾವಿಜ್ಞಾನದರ್ಶಕಃ .. 43..  
 ರಮಾತತ್ತ್ವೋಪದೇಷ್ಣಾ ಚ ರಮಾಮಂತ್ರಪರಾಯಣಃ .  
 ರಮಾಭೋಗಪ್ರದಾತಾ ಚ ರಮಾದುಃಖವಿಮೋಚಕಃ .. 44..  
 ರಮಾಸುರೇಂದ್ರಚರ್ಚಾತು ರಮಾ ಮಾನಸಮಾನಸಃ .  
 ರಮಾತರ್ಪಣತೃಪ್ತಾ ರಮಾಗಾಧಾಽರುಣಾಕೃತಿಃ .. 45..  
 ರಮಾಗೌರಿಮಯೀಮೂರ್ತಿಃ ರಮಾಶ್ಯಾಮಾಸ್ವರೂಪಕಾ .  
 ರಮಾ ಪೀತಸ್ವರೂಪಾ ಚ ರಘುನಾಥೋ ಪುರಾತನಃ .. 46..  
 ರಮಾಕರೋ ರಮಾದಾಂತೋ ರಮಾಸತ್ತ್ವೋ ರಮಾಚ್ಯವಿಃ .  
 ರಮಾಽಧರೋ ಮಹಾವೀರೋ ರಮಾ ಅವ್ಯಕ್ತದರ್ಶನಃ .. 47..  
 ರಮಾತತ್ತ್ವ ಪರಿಜ್ಞಾನೀ ರಮಾರಾಜ್ಯವಿಹಾರಕಃ .  
 ರಮಾರೇವಾತಟೇ ಧೀರೋ ರಮಾಮಂತ್ರಜಪೋತ್ಕಟಃ .. 48..  
 ರಮಾಸುರೇಂದ್ರವಂದ್ಯಾಶ್ಚ ರಘುಃ ಸರ್ವಾಂಗಸುಂದರಃ .  
 ರಮಾ ಆಬ್ರಹ್ಮಸಂಯುಕ್ತಾ ರಾಘವಸ್ಯ ಪ್ರಿಯಾ ಸತೀಃ .. 49..  
 ರಮಾ ಯಜ್ಞಮಯೀ ಮೂರ್ತಿಃ ರಾಮಚಂದ್ರಸ್ಯ ಸಂಗತಿಃ .  
 ರಮಾರೂಪೀ ರಾಮಚಂದ್ರೋ ಪರಬ್ರಹ್ಮಸ್ವರೂಪಕಃ .. 50..  
 ರಕ್ತಚಂದನಲಿಪ್ತಾಂಗೋ ರಕ್ತಮಾಲ್ಯಾನುಲೇಪನಃ .  
 ರಕ್ತಪುಷ್ಪಪ್ರಿಯೋ ರಾಮೋ ವೇದವಿದ್ಯಾವಿಶಾರದಃ .. 51..  
 ರಕ್ತವಸ್ತ್ರವಿಲಾಸೀ ಚ ರಾಘವೋ ರಘುಪುಂಗವಃ .  
 ರಮಾ ಸೇವಾಕರೋ ಯಸ್ಯ ಸತ್ಯಸಂಧಃ ಪ್ರತಾಪವಾನ್ .. 52..  
 ರಾಜಾಧಿರಾಜೋ ಭಗವಾನ್ ಚತುರ್ಥಾ ಮೂರ್ತಿಧಾರಕಃ .  
 ರಾಜೇಂದ್ರೋ ಭವಹರ್ತಾ ಚ ರಾಕ್ಷಸೇಂದ್ರವರಪ್ರದಃ .. 53..  
 ರಾಜಕೀರ್ತಿಲೋಕಮೂರ್ತಿಃ ರಾಮಃ ಸತ್ಯಪರಾಕ್ರಮಃ .  
 ರಮಾ ಯಸ್ಯಾರ್ಥದೇಹಸ್ಯಾ ರಾಮೋ ಘೋರಾದ್ಯಮರ್ದನಃ .. 54..  
 ರಾಘವೇಂದ್ರೋ ವೀರಭದ್ರೋ ರಣಕರ್ಕಶಕರ್ಕಶಃ .  
 ರಾಕಿನ್ಯಾದ್ಯಾಮಹಾಶಕ್ತಿಃ ಸೇವ್ಯಮಾನಪದಾಂಬುಜಃ .. 55..  
 ರಮಾರಮಿಣ್ಯಾಸರ್ವೇಶೋ ಮಹಾರಾಜೋ ಮಹಾದ್ಯುತಿಃ .  
 ರಾಜ್ಯದೋ ಭಕ್ತಭಕ್ತಾನಾಮಭಕ್ತಾನಾಂ ಚ ಕಿಂಕರಃ .. 56..  
 ರತಿಪ್ರಿಯೋ ರತಿನಾಥೋ ರಾಗೀ ರಾಗವಿಶಾರದಃ .  
 ರವಿಃ ಶನೈಶ್ಚರೋ ಭದ್ರೋ ಗ್ರಹರೂಪೀ ಜನಾರ್ದನಃ .. 57..

ರಾಮಕಲಾ ರಾಮಕ್ಕಿನ್ನೋ ರಮಾಭಾಗ್ಯೋ ರಮಾಽಜ್ಞದಃ .  
 ರಮಾರಾಮ ಭವೋ ಭೀಮೋ ಭಯಭೀತಿವಿನಾಶಕೃತ್ .. 58..  
 ರಮಾಕ್ರಿಯಾ ರಮಾವೀರ್ಯೋ ಸರ್ವಧರ್ಮೈಕಸಾಧಕಃ .  
 ರಕ್ತಪಾತ್ರಪ್ರಿಯೋ ರಾಮೋ ರಕ್ತನೇತ್ರವರಃ ಪ್ರಭುಃ .. 59..  
 ರಕ್ತಮಾಂಸಪ್ರಿಯೋ ವೀರೋ ನಾರಾಯಣಸ್ವರೂಪಕಃ .  
 ರಕ್ತಾಸ್ಥಿಚರ್ವಕೋ ವಿದ್ವಾನ್ ದೀನಾನಾಥೋ ದಿನಃ ಪ್ರಭುಃ .. 60..  
 ರಮಾರಕ್ತೇಶ್ವರೋ ಶುದ್ಧೋ ರಾಮಶ್ಚೈತನ್ಯಚೇತಸಃ .  
 ರಾಮೋ ಅಪೂರ್ವಕರ್ಮಜ್ಞೋ ಧರ್ಮಕರ್ಮಪ್ರವರ್ತಕಃ .. 61..  
 ರಾಮೋ ವಿಶ್ವಸ್ಯ ಕರ್ತಾ ಚ ರಾಮೋ ವಿಶ್ವಸ್ಯ ನಂದನಃ .  
 ರಾಮೋ ವಿಶ್ವಸ್ಯ ಲುಪ್ತಾ ಚ ರಾಮೋ ವಿಶ್ವಕುಲಾಂತಕಃ .. 62..  
 ರಾಮೋ ವಿಶ್ವಸ್ಯ ಭರ್ತಾ ಚ ರಾಮೋ ರಾಜ್ಯಾಧಿಪೇಶ್ವರಃ .  
 ರಾಮೋ ಜಗದ್ಧಿತೋ ವೀರೋ ರಾಮಃ ಸರ್ವಾರ್ಥದರ್ಶಕಃ .. 63..  
 ರಾಮೋ ವಿರಾಮೋ ವಿರಜೋ ಕೌಶಲ್ಯಾನಂದವರ್ಧನಃ .  
 ರಾಮಃ ಸುರಾತ್ಮಪ್ರಿಕರ್ತಾ ರಾಮೋ ಮಾಂಸಸ್ಯ ಭಕ್ಷಕಃ .. 64..  
 ರಾಮಃ ಶ್ರೀಶಾಂಭವಃ ಸಾಕ್ಷಾತ್ ಶ್ರೀಸೀತಾ ಶಾಂಭವೀ ಪರಾ .  
 ರಾಮಶ್ಚಕ್ರಪ್ರಚಾರೀ ಚ ರಾಮಸ್ತ್ರೈಲೋಕ್ಯವ್ಯಾಪಕಃ .. 65..  
 ರಾಮಃ ಸದಾಶಿವೋ ಮೂರ್ತಿಃ ಕಾಲಮೂರ್ತಿದಿಗಂಬರಃ .  
 ರಾಮಃ ಕೃಪಾಕರೋ ದೇವೋ ವಿಶ್ವವ್ಯಾಪೀ ನಿರಂಜನಃ .. 66..  
 ರಾಮೋ ನಿರಾಮಯೋ ನಿತ್ಯೋ ನಿತ್ಯಸರ್ವಗತೋಽವ್ಯಯಃ .  
 ರಾಮೋ ವಾಯುಸ್ವರೂಪಾತ್ಮಾ ರಾಮಾಕಾಶೈಕರೂಪಕಃ .. 67..  
 ರಾಮೋ ಧರಾಮೂರ್ತಿರೂಪೋ ರಾಮಃ ಕಾಲಾಂತಕೋ ಹರಿಃ .  
 ರಾಮೋ ವಿಭೀಷಣಶ್ರೀದಃ ಪರಬ್ರಹ್ಮಮಯೋದಿತಃ .. 68..  
 ರಾಮೋ ರಾಕ್ಷಸಹಂತಾ ಚ ರಾಕ್ಷಸಾನಾಂ ಕುಲಾಂತಕಃ .  
 ರಮ್ಯಮಾನಪದಾಂಭೋಜಃ ರಮತೇ ಸಕಲಂ ಜಗತ್ .. 69..  
 ರುಕ್ಮಿಣೀಪ್ರಿಯಕರ್ತಾ ಚ ರುಕ್ಮಿಣೀಮಾನಸೇಸ್ಥಿತಃ .  
 ರುಕ್ಮಿಣೀ ಚಾರ್ಥದಾತಾ ಚ ರುಕ್ಮಿಣೀ ವಲ್ಲಭೋ ಹರಿಃ .. 70..  
 ರುಕ್ಮಿಣೀಸಿದ್ಧಿದಃ ಸಿದ್ಧೋ ಸಿದ್ಧಸಾಧ್ಯಾದಿವಂದಿತಃ .  
 ರುಕ್ಮಿಣೀಪ್ರಿಯಭಾಗ್ಯಶ್ಚ ರುಕ್ಮಿಣೀಭಾಗ್ಯವರ್ಧನಃ .. 71..  
 ರುಕ್ಮಿಣೀಭಕ್ತಿಭಕ್ತಶ್ಚ ರುಕ್ಮಿಣೀನೌಖ್ಯದರ್ಶಕಃ .  
 ರುಕ್ಮಿಣೀಶ್ರೀಸ್ವರೂಪಾ ಚ ರುಕ್ಮಿಣೀಪ್ರಾಣನಾಯಕಃ .. 72..  
 ರುಕ್ಮಿಣೀಭೋಗಭುಕ್ತಶ್ಚ ರುಕ್ಮಿಣೀಭಗತರ್ಪಣಃ .  
 ರುಕ್ಮಿಣೀದುಃಖಹರ್ತಾ ಚ ರುಕ್ಮಿಣೀದಿವ್ಯದರ್ಶನಃ .. 73..

ರುಕ್ಮಿಣೀರೂಪರೂಪಾ ಚ ಸ್ತ್ರೀರೂಪಾ ಚ ಪತಿವ್ರತಾಃ .  
 ರುಕ್ಮಿಣೀಸಂಗಸಂಗಾ ಚ ರಾಮೋ ನಾರಾಯಣೋಽವ್ಯಯಃ .. 74..  
 ರುಕ್ಮಿಣೀರಾಜ್ಯದಾತಾ ಚ ರುಕ್ಮಿಣೀವಾಕ್ಯಸಿದ್ಧಿದಃ .  
 ರುಕ್ಮಿಣೀ ಕಷ್ಟಹರ್ತಾ ಚ ರುಕ್ಮಿಣೀ ದ್ವಾರಕೇಶ್ವರೀ .. 75..  
 ರಾಧಾಽಽರಾಧಿತವಿತ್ತಾತ್ಮಾ ರಾಧಾವಂದಿತ ಸರ್ವದಾ .  
 ರಾಧಾನಾಮಸದಾಽಽನಂದಃ ರಾಧಾತ್ಮೈ ಲೋಕ್ಯಮೋಹಿನೀ .. 76..  
 ರಾಧಾಸಿದ್ಧಿ ಸುನಿಷ್ಠಾ ಚ ರಾಧಾಭಕ್ತಿರತೋ ರಘುಃ .  
 ರಾಧಾರೂಪೀ ರಾಮಚಂದ್ರೋ ರಾಧಾಮೋಹನಮೋಹನಃ .. 77..  
 ರಾಧಾಮಂತ್ರಸ್ವರೂಪಾತ್ಮಾ ಶ್ರೀಮಾಂದಾಶರಥಿಃ ಪ್ರಭುಃ .  
 ರಾಧಾಸುಖನಿಧಾನಂ ಚ ರಾಮೋ ವಿಶ್ವಸ್ಯ ಮೋಹನಃ .. 78..  
 ರಾಧಾಪ್ರಾಣತ್ಯಪ್ತಿಕರೋ ರಾಧಾಕರ್ಮಪ್ರಚಾರಕಃ .  
 ರಾಧಾಸತ್ಯವ್ರತಾಧೀನೋ ರಾಮನಾಮ ಸದಾಗತಿಃ .. 79..  
 ರಕಾರಃ ಸರ್ವದೇವಾನಾಂ ಸಾಕ್ಷಾತ್ ಕಾಲಾನಲಃ ಪ್ರಭುಃ .  
 ರಕಾರಃ ಸರ್ವದೇವಾನಾಂ ತೇಜಪುಂಜಃ ಸನಾತನಃ .. 80..  
 ರಕಾರಃ ಸರ್ವಭೂತಾನಾಂ ಜೀವರೂಪೀ ಜನಾರ್ದನಃ .  
 ರಕಾರಃ ಸರ್ವಜೀವಾನಾಂ ಸರ್ವಪಾಪಸ್ಯ ದಾಹಕಃ .. 81..  
 ರಕಾರಃ ಸರ್ವಸೌಖ್ಯಾನಾಂ ಸಿದ್ಧಿದಸ್ತು ಪುರಾತನಃ .  
 ರಕಾರಃ ಸರ್ವವಿದ್ಯಾನಾಂ ವೇದಸ್ತತ್ತ್ವ ಸನಾತನಃ .. 82..  
 ರಕಾರಃ ಸರ್ವಸಾಧ್ಯಾನಾಂ ಸಾಧಕೋಽನಂತರೂಪದೃಕ್ .  
 ರಕಾರಃ ಸರ್ವಭೂತಾನಾಂ ವ್ಯಾಪ್ಯವ್ಯಾಪಕಮೀಶ್ವರಃ .. 83..  
 ರಕಾರೋತ್ಪದ್ಯತೇ ನಿತ್ಯಂ ರಕಾರೋ ಲೀಯತೇ ಜಗತ್ .  
 ರಕಾರೋ ನಿರ್ವಿಕಲ್ಪಶ್ಚ ಶುದ್ಧಬುದ್ಧ ಸದಾಽವ್ಯಯಃ .. 84..  
 ರಕಾರಃ ಸರ್ವಕಾಮಶ್ಚ ಪರಿಪೂರ್ಣಮನೋರಥಃ .  
 ರಕಾರೋ ಜಾಯತೇ ಬ್ರಹ್ಮ್ಯಾ ರಕಾರೋ ಜಾಯತೇ ಹರಿಃ ... 85..  
 ರಕಾರೋ ಜಾಯತೇ ಶಂಭುಃ ರಕಾರಃ ಸರ್ವಶಕ್ತಯಃ .  
 ರಕಾರಃ ಸರ್ವದುಷ್ಟಾನಾಂ ನಾಶಕೋ ರಘುನಾಯಕಃ .. 86..  
 ರಕಾರಃ ಸರ್ವಸಿದ್ಧೀನಾಂ ಸ್ಮರಣಾತ್ ದಾಯಕೋ ಗುರುಃ .  
 ರಕಾರೋ ಧರ್ಮಕಾಮಾನಾಂ ಮೋಕ್ಷಶ್ಚಾರ್ಥೈಕಸಿದ್ಧಿಕೃತ್ .. 87..  
 ರಕಾರಃ ಸರ್ವಸತ್ತ್ವಾನಾಂ ಮಹಾಮೋದಮಯಃ ಸ್ವರಾಟ್ .  
 ರಾಮಹಾಸ್ಯಕಾರೀ ಮಾಯಾ ರಕಾರೋ ವಿದ್ಯತೇ ಸದಾ .. 88..  
 ರಾಮಕೀರ್ತಿಕರೀ ಮಾಯಾ ಮಾಯಾರಾಮಯಶಸ್ಕರೀ .  
 ರಾಮತೇಜಕರೀ ಮಾಯಾ ಸರ್ವಕಾಲೇಷು ಸರ್ವದಾ .. 89..



ರಾಮರಾಜ್ಯಕರೀ ಮಾಯಾ ರಾಜರಾಜಮಯೋ ಹರಿಃ .  
 ರಾಮಭೋಗಕರೀ ಮಾಯಾ ಕಾಲಕಾಲೇ ನಿರಂತರಂ .. 90..  
 ರಾಮದುರ್ಗಮಹಂತಾ ಚ ರಾಮಸೌಭಾಗ್ಯಸುಂದರಃ .  
 ರಾಮಸರ್ವಾರ್ಥದಾತಾ ಚ ಭಗವಾನ್ ಭವಭಂಜನಃ .. 91..  
 ರಾಮನಾಮ ಸದಾಽನಂದೋ ರಾಮನಾಮ ಸದಾಗತಿಃ .  
 ರಾಮನಾಮ ಸದಾತುಷ್ಟೋ ರಾಮನಾಮಸ್ವರೂಪಕಃ .. 92..  
 ರಾಮನಾಮಪರಾ ವೇದಾಃ ರಾಮನಾಮ ಸದಾಶುಚಿಃ .  
 ರಾಮನಾಮಪರಾ ಯಜ್ಞಾಃ ರಾಮನಾಮಪರೋ ಧ್ವನಿಃ .. 93..  
 ರಾಮನಾಮಪರಂ ಬೀಜಂ ರಾಮನಾಮಪರಂ ಜಗತ್ .  
 ರಾಮೋ ಉದಾರಕರ್ಮಾ ಚ ರಾಮಶ್ಚ ಸಕಲಂ ಜಗತ್ .. 94..  
 ರಾಮೋ ದಯಾಕರೋ ದೀರ್ಘೋ ದುಃಖದಾರಿದ್ರ್ಯಮರ್ದನಃ .  
 ರಾಮನಾಮ ಪರಂ ಜ್ಞಾನಂ ವಿಶ್ವಂ ರಾಮಸ್ಯ ಚಾಶ್ರಯಂ .. 95..  
 ರಾಮಾತ್ ಪರತರಂ ನಾಸ್ತಿ ಕಾರ್ಯಕಾರಣಗೌರವಂ .  
 ರಾಮಸ್ತಪೋನಿಧಿರ್ದೀವೋ ದೀರ್ಘನೇತ್ರೋ ದ್ಯುತಿಚ್ಛದಃ .. 96..  
 ರಾಮಃ ಕೋಶಸ್ಯ ಭೋಕ್ತಾ ಚ ರಾಜರಾಜೋ ಧನಾಧಿಪಃ .  
 ರಾಮೋ ಬಾಣಧರಃ ಶ್ರೀಮಾನ್ ಚಾಪತೂಣೀರಪೂರಕಃ .. 97..  
 ರಾಮಃ ಪರಾಕ್ರಮೀ ಕಾಮೀ ಕಾಮದೇವಸ್ಯ ಪಾಲಕಃ .  
 ರಾಮೋ ಹರಃ ಪಾರ್ವತೀಶೋ ಸ್ಮರ್ಯತೇ ಚ ದಿವಾನಿಶಂ .. 98..  
 ರಾಜಯೋಗಸ್ಯ ಸಿದ್ಧಿನಾಂ ರಾಜರಾಜೇಶ್ವರೋಽಭವೇತ್ .  
 ರಕಾರಾದೀನಿ ನಾಮಾನಿ ಶೃಣ್ವತೋ ಮಮ ಪಾರ್ವತಿ.. 99..  
 ಮನಃ ಪ್ರಸನ್ನತಾಮೇತಿ ರಾಮನಾಮಾಮಿಶಂಕಯಾಃ .  
 ರಾಮಃ ಸುರೇಂದ್ರೋ ರುದ್ರಶ್ಚ ನಾರದಾದ್ಯಾ ಮಹರ್ಷಯಃ .. 100..  
 ರಾಮಸ್ನೇವಕಸೇವ್ಯಶ್ಚ ರಾಘವೋ ವಿಶ್ವರಾಘವಃ .  
 ರಾಮಸ್ವರೂಪೀ ರಾಮಾತ್ಮಾ ರಾಮಃ ಪ್ರಾಣಪತಿಪ್ರಿಯಃ .. 101..  
 ರಾಮಃ ಕೃಪಾಕರೀ ಮೂರ್ತಿಃ ರಾಮಭದ್ರೋ ಜಯಪ್ರದಃ .  
 ರಾಮನಾಮ ಸದಾ ಸೇವ್ಯೋ ರಾಮಾಚಾರ್ಯೋ ಮುನೀಶ್ವರಃ .. 102..  
 ರಾಮಃ ಪ್ರೇಮಕೃಪಾಸಿಂಧುಃ ರಾಮನಾಮ ಧನಪ್ರದಃ .  
 ರಾಮನಾಮ ಮಹಾವೀರ್ಯೋ ಪೂರ್ಣಪುಣ್ಯವಿವರ್ಧನಃ .. 103..  
 ರಂಕತಂಕಶ್ಚ ಕೃತ್ಯಾತ್ಮಾ ರೇಣುಕಾಯಾರ್ಥದಾಯಕಃ .  
 ರವೀಂದ್ರೋ ರಘುವರೋ ರಾಜರಾಜೋ ಮಹಾಭುಜಃ .. 104..  
 ರವಿಃ ಧ್ಯಾನಂ ರವಿಃ ಪೂಜಾ ರವಿರ್ಮೂರ್ತಿಃ ಸನಾತನಃ .  
 ರವಿಃ ಸರ್ವಸ್ವ ದಾತಾ ಚ ತೇಜಃಪುಂಜಮಯಃ ಪುಮಾನ್ .. 105..

ರವಿಃ ಕಲಾನಿಧಿಃ ಸಾಕ್ಷಾತ್ ಕೃಷ್ಣಭ್ರಷ್ಟಸ್ತಪಃಕ್ರಿಯಾಃ .  
 ರವಿಃ ಕೈವಲ್ಯವರ್ಣ ಚ ರವಿಸ್ತೀವ್ರೋಗ್ರವರ್ಚಸಃ .. 106..  
 ರವಿನಿತ್ಯಗತೋ ಧೈಯೋ ರವಿಃ ಸತ್ಯ ಪ್ರಿಯಂವದಃ .  
 ರವಿಧರ್ಮಾ ರವಿಃ ಕರ್ಮಾ ರವಿಗೋಪ್ತಾ ರವಿಹುತಃ .. 107..  
 ರವಿದಾರ್ತಾ ರವಿಭೋಕ್ತಾ ರವಿಲೋಕಪಿತಾಮಹಃ .  
 ರವಿಮೂರ್ತ್ಯಿಸ್ತು ಸರ್ವೇಷಾಂ ದೇವಾನಾಮಾಲಯಂ ಪರಂ .. 108..  
 ರವಿರೂಪೀ ಮಹಾಪ್ರಾಜ್ಞೋ ರಮೇಶಃ ಪರಮಾರ್ಥಕಃ .  
 ಋಕ್ಷಸಖ್ಯೋ ಋಕ್ಷಭ್ರತ್ಯೋ ಋಕ್ಷಮಂತ್ರೀಕೃತಃ ಪ್ರಭುಃ .. 109..  
 ಋಕ್ಷರಾಜ್ಯಪ್ರದೋ ಋಕ್ಷೋ ಋಕ್ಷಾಣಾಂ ಪಾಲನೋದ್ಯತಃ .  
 ಋಕ್ಷರಾಜವಧೋಪೇತೋ ಸುಗ್ರೀವಸ್ಯಾರ್ಥದೋ ವಿಭುಃ .. 110..  
 ರಾಜರಾಜೇಶ್ವರೋ ವಿಷ್ಣುಃ ರಾಜರಾಜೇಶ್ವರೀ ಕ್ರಿಯಾ .  
 ರಾಜಚಕ್ರಪ್ರವಾಸೀ ಚ ನಷ್ಟರಾಜ್ಯಾರ್ಥೀ ಸಿದ್ಧಿಕೃತ್ .. 111..  
 ರಾಜರಾಜಾಧಿರಾಜೇಶೋ ವೀರಃ ಸತ್ಯಪ್ರತಾಪವಾನ್ .  
 ರಾಜಸೇವಾಕರೋ ಜಿಷ್ಣುಃ ಇಂದ್ರಃ ಸರ್ವಾಽಖಿಲೇಷ್ಟದಃ .. 112..  
 ರುರೂಚರ್ಮಪರೀಧಾನೋ ರೌರವಾದ್ಯಹರೋ ಹರಿಃ .  
 ರಾಜಧಾನೀ ರಾಜಕಾಮೀ ಮಹಾರಾಜೋ ಮುನೀಶ್ವರಃ .. 113..  
 ರಾಜಪ್ರಿಯೋ ರಾಜಭಾಗ್ಯೋ ರಜೋಗುಣಗುಣಾರ್ಚಿತಃ .  
 ರಘುವಂಶೀ ರಘುಶ್ರೇಷ್ಠೋ ರಾಘವೋ ಜ್ಞಾನವಿಗ್ರಹಃ .. 114..  
 ರಾಮೋ ರಮಾಪ್ರಿಯೋ ನಿತ್ಯೋ ಮುನೀನಾಂ ಮಾನಸಾಧಿಪಃ .  
 ರಾಮೋ ನಿತ್ಯನಿಜಾನಂದೋ ರಾಮಭಕ್ತ ದೃಢವ್ರತಃ .. 115..  
 ರಾಜಿತಃ ಸರ್ವಸರ್ವಾಂಗೋ ರಾಜತಕೇಯೂರಕುಂಡಲಃ .  
 ರಾಜತೂಣೀರಬಾಣಶ್ಚ ರಾಜಚ್ಚಾಪಧರೋ ವಿಭುಃ .. 116..  
 ರಾಜಚ್ಯವಿಃ ಕೃಪಾಸಿಂಧುಃ ನೀರಾಜಿತಪದಾಂಬುಜಃ .  
 ರಾಜಾಸತ್ಯೇಶ್ವರೋ ವೀರ್ಯೋ ವಿರಾಜಃ ಸರ್ವದುಃಖಹಾ .. 117..  
 ರಿಕ್ತಭಕ್ತಪ್ರಶಸ್ತಾತ್ಮಾ ರಿಕ್ತಾಶಕ್ತ ವರಪ್ರದಃ .  
 ರಿಕ್ತಪ್ರಿಯೋ ರಿಕ್ತಮಾಗೋ ರಿಕ್ತಾರ್ಥೈಕವಿಮರ್ದನಃ .. 118..  
 ರಿಕ್ತಸೇವಾ ರಿಕ್ತವಗೋ ರಿಕ್ತಸ್ವಭಾವಭಾವನಃ .  
 ರಿಕ್ತಕರ್ತಾ ರಿಕ್ತಛೇತಾ ರಿಕ್ತವಿಶ್ವಪ್ರಿಯಂವದಃ .. 119..  
 ರಿಕ್ತಧರ್ಮನಿವಾಸೀ ಚ ಸರ್ವಾಶಾಪರಿಪೂರಕಃ .  
 ರಿಕ್ತವರ್ಮಾ ರಿಕ್ತಕರ್ಮಾ ರಿಕ್ತಧರ್ಮಬಹಿಷ್ಕೃತಃ .. 120..  
 ರಿಕ್ತಸೂಕ್ತೋ ರಿಕ್ತವಿದ್ಯಾ ಧನುರ್ವಿದ್ಯಾಧರೋಹರಃ .  
 ರಿಕ್ತವೇದವಿಧಾನೇನ ಋಗ್ವೇದಸ್ಯ ಪ್ರಿಯೋ ನಲಃ .. 121..

ರಿಕ್ತಶಾಸ್ತ್ರಪ್ರತಿಜ್ಞಾ ಚ ರಿಕ್ತರಿಕ್ತೋಜ್ಜ್ವಲಃ ಪ್ರಭುಃ .  
 ರಿಕ್ತಪೂಜ್ಯೋ ರಿಕ್ತಸೇವ್ಯೋ ನಿತ್ಯರಿಕ್ತಪಸ್ವಿನಃ .. 122..  
 ರಾಮಃ ಪರಾತ್ಮಾ ಭಗವಾನ್ ಸೌಭಾಗ್ಯೋ ಭಾಗ್ಯವರ್ಧನಃ .  
 ರಾಮಃ ಕಮಲಪತ್ರಾಕ್ಷೋ ರಾಮಸ್ತತ್ತ್ವಪ್ರಕಾಶನಃ .. 123..  
 ರಾಮಃ ಶುಭಾರ್ಥಿನಾಂ ನಿತ್ಯೋ ಕೈವಲ್ಯಾಗಮನಿಷ್ಠಿತಃ .  
 ರಾಮಃ ಸುಗ್ರೀವವಾಲ್ಮೀಕೋ ರಾಮೋ ವಾಲ್ಮೀಕಿಪೂರಿತಃ .. 124..  
 ರಾಮೋ ನಿರಾಮಯೋ ದೇವೋ ಜಾಂಬವಾನ್ ಭಗವಾನ್ ಭವಃ .  
 ರಾಜಸೇವಾನಿವಾಸೀ ಚ ರಾಜಕರ್ಮಮನುವೃತಃ .. 125..  
 ರಾಜತ್ಕಟಕಧಾರೀ ಚ ವಿಶ್ವರೂಪೀ ಜನಾರ್ದನಃ .  
 ರಾಮೋ ವಿದ್ಯಾನಿಧಿಃ ಕಾಂತೋ ಕಾಕಪಕ್ಷಧರೋ ಬುಧಃ .. 126..  
 ರಾಕ್ಷಸಾರಿಬ್ರಹ್ಮಬಂಧುಃ ಪರಬ್ರಹ್ಮೇಂದ್ರಸತ್ಕೃತಃ .  
 ರಾಮೋ ಇಚ್ಛಾಪ್ರಚಾರೀ ಚ ಭಗವಾನ್ ಭೂತಭಾವನಃ .. 127..  
 ರಾಮಾತ್ಮಾ ಪರಮಾತ್ಮಾ ಚ ವಿಶ್ವರೂಪಪ್ರಿಯಾನ್ವಿತಃ .  
 ರಾಮೋ ವಿರಾಮೋ ವೈರಾಗ್ಯೋ ಮಹಾವಿಜ್ಞಾನಭೈರವಃ .. 128..  
 ಕುಕರ್ಮಹರ್ತಾ ಚ ರಾಮಃ ಶ್ರೀದಃ ಕ್ರಿಯಾರ್ಥಕೃತ್ .  
 ರಾಮಃ ಸಂಸಾರಿಣಾಂ ಸಾಧ್ಯಃ ಸೌಖ್ಯದಃ ಶರಣಾರ್ಥಿನಾಂ .. 129..  
 ರಾಮೋ ಧರಾಪತೀನಾಂ ಚ ನೀತಿರೂಪೀ ಸಹಸ್ರಪಾತ್ .  
 ರಾಕ್ಷಸೋಽವ್ಯಕ್ತಮೂರ್ತಿಶ್ಚ ಭೂತಭವ್ಯಭವತ್ಪರಃ .. 130..  
 ರೀತಿನೀತಿರತೋ ಧೀಮಾನ್ ಉಗ್ರಸೇನೋ ಮತಿಪ್ರದಃ .  
 ಋಣತ್ರಯವಿನಿರ್ಮುಕ್ತಃ ಕರುಣಾಮಯಸಾಗರಃ .. 131..  
 ರಾಮೋ ಗಣಪತಿರ್ಗವ್ಯೋ ಸಿದ್ಧಿಬುದ್ಧಿಸಮನ್ವಿತಃ .  
 ರಾಮೋ ಭೈರವಮೂರ್ತಿಶ್ಚ ರಾಮೋ ವಿಶ್ವಸ್ಯ ದರ್ಪಣಃ .. 132..  
 ರಾಮಃ ಶ್ರೀಕಾಮಭೂತಾತ್ಮಾ ರಾಮೋ ದಿಜ್ಞಂಡಲಾವೃತಃ .  
 ರಾಮೋ ನಿರ್ವಾಣವರ್ಣಶ್ಚ ನಿರ್ವಾಣಾರ್ಥಪ್ರಬೋಧಕಃ .. 133..  
 ರಾಮಃ ಶ್ರೀಸರ್ವನೈಮಿತ್ಯೋ ನಿತ್ಯೋನಿತ್ಯ ಧ್ರುವೋಧ್ರುವಃ .  
 ರಾಮೋ ದ್ರವ್ಯಮಯೋ ಗಮ್ಯೋ ರಾಮಃ ಪಾತಾಲನಾಯಕಃ .. 134..  
 ರಾಮೋ ಬ್ರಹ್ಮಾಂಡಮಧ್ಯಸ್ಥೋ ಗೋಬ್ರಾಹ್ಮಣಹಿತೇ ರತಃ .  
 ರಾಮೋ ದ್ವಿತೀಯಃಸಂಪನ್ನೋ ನಿವಾಸೀ ಗಹನೋ ಗುಹಃ .. 135..  
 ರಾಮೋ ನಿಷ್ಕೂಟರೂಪಾತ್ಮಾ ನಿಷ್ಕೂಟಾನಾಂ ಭಯಂಕರಃ .  
 ರಾಮೋ ಭೀರುಮಯೋ ಗಮ್ಯೋ ದೇವಾರಿಭಯವರ್ಧನಃ .. 136..  
 ರಮಾ ತರಂಗರಹಿತಾ ರಾಮಭಾರ್ಯಾರತಿಪ್ರಿಯಾ .  
 ರಮಾಕೇಲಿಕುಲಾಚಾರೀ ರಮಾಽಽಚಾರೀ ಗುರೋರ್ಗುರಃ .. 137..

ರಶ್ಮಿಪ್ರಿಯಕರೋ ರಮ್ಯೋ ರಶ್ಮಿದೀಪ್ತಿಕರಃ ಪುಮಾನ್ .  
 ರಾಮಸ್ಸಂತುಷ್ಟವಿಶ್ವಾತ್ಮಾ ರಾಗಗಾನಶುಭಾನನಃ .. 138..  
 ರಾಗಸಾರೋ ರಾಗಮೂರ್ತಿಃ ರಾಗೀ ರಾಗೋ ವಿರಾಗಹಾ .  
 ರಾಗಸೇವಾ ರಾಜನಿಧಿಃ ರತಿದೋ ಗತಿದಃ ಸ್ವರಃ .. 139..  
 ರಾಜಿಕಾಭೋಜನಾಶಕ್ತೋ ರಾಜಿಕಾಗಂಧಸತ್ಕೃತಿ .  
 ರಾಜಿಕಾವಿಜಯೀಧೀರೋ ರಾಜಿಕಾಶಾಕಭೋಜನಃ .. 140..  
 ರಾಜಿಕಾಶತ್ರುಹರ್ತ್ವಾ ಚ ರಾಜಿಕಾನಿಂದಕಾಂತಕಃ .  
 ರಾಜಿಕಾಹೋಮಸಂತುಷ್ಟೋ ರಾಮಚಂದ್ರೋ ದಯಾನಿಧಿಃ .. 141..  
 ರಾಜಿಕಾದರ್ಶನಃ ಪ್ರೀತೋ ರಾಜಿಕಾಯಾಃ ಲಘುವೃತಃ .  
 ರಾಜಿಕಾಭಂಜಕೋ ಭೀಮೋ ರಾಜಿಕಾಭಾವಸೇವಕಃ .. 142..  
 ರಾಜಿಕಾವ್ರತದೀಪ್ತಾಂಗೋ ರಾಜಿಕಾಭಾಗ್ಯವರ್ಧನಃ .  
 ರಾಜಿಕಾ ಕುಲವಿದ್ಯಾ ಚ ರಾಮಚಂದ್ರೋ ಮಹೇಶ್ವರಃ .. 143..  
 ರಾಜಿಕಾಸ್ತಂಭನೋತ್ಸರ್ಗೋ ರಾಜಿತಾ ಭಕ್ತರಕ್ಷಿತಃ .  
 ರಾಜಿಕಾಮುಖ್ಯವೀರ್ಯಾ ಚ ರಾಜಿಕಾಶಕ್ತಿಸಂಪುಟಾ .. 144..  
 ರಾಜಿಕಾಸಂಘಸಂಗಾಅಶ್ಚ ರಾಜಿಕಾಚಂದನೋದ್ಯತಾ .  
 ರಾಜಿಕಾವಿಶ್ವವಿಶ್ವಾ ಚ ರಾಜಿಕಾರಿವಿನಾಶನಃ .. 145..  
 ರಾಜಿಕಾಪುಷ್ಪಪುಷ್ಪಾ ಚ ರಾಮಚಂದ್ರಸದಾಪ್ರಿಯಃ .  
 ರಾಜಿಕಾಸರ್ವವಶ್ಯಾ ಚ ರಾಜಿಕಾಭೀತಿಭಂಜನಃ .. 146..  
 ರಾಜಿಕಾ ಸೌಮ್ಯಸೌಮ್ಯಾ ಚ ರಾಜಿಕಾದುಷ್ಟಖಂಡನಃ .  
 ರಾಜಿಕಾ ಕ್ರೂರಕರ್ಮಾ ಚ ರಾಜಿಕಾ ಉಗ್ರವಿಗ್ರಹಃ .. 147..  
 ರಾಜಿಕಾಪತ್ರಪದ್ಮಾ ಚ ಮಹಾರಾಜೋ ಧುರಂಧರಃ .  
 ರಾಜಿಕಾತೀವ್ರವೇಗಾ ಚ ರಾಜಿಕಾವಾಸುಕೀಷ್ಟದಃ .. 148..  
 ರಾಜಿಕಾಮೋಹನೋ ದೇವೋ ದೇವದೇವೋ ಹರೀಶ್ವರಃ .  
 ರಾಮನಾಮಪರೋ ಮಂತ್ರೋ ರಾಮನಾಮಪರಾ ಕ್ರಿಯಾ .. 149..  
 ರಾಮನಾಮಪರೋ ಯಜ್ಞೋ ರಾಮನಾಮಪರಂ ಜಪಃ .  
 ರಾಮನಾಮಪರಂ ಸಾರಂ ರಾಮಲಕ್ಷ್ಮೀಸಮಾವೃತಃ .. 150..  
 ರಾಮೋ ಅಭಯಕರ್ತಾ ಚ ರಾಮೋ ಅರಿವಿನಾಶನಃ .  
 ರಾಮೋ ಜಲೇ ಚಾಂತರಿಕ್ಷೇ ರಾಮಃ ಸರ್ವತ್ರಮೋದಕೃತ್ .. 151..  
 ರಾಮಶ್ಶುಭಾನಿ ಕರ್ಮಾಣಿ ರಾಮೋಽಪಿ ಅಶುಭನಾಶನಃ .  
 ರಾಮೋ ಮನೋಭವೋ ದೇವೋ ಮನೋಮಯ ಜಗನ್ಮಯಃ .. 152..  
 ರಾಮೋ ದಾಮೋದರೋ ಶ್ರೀಶೋ ಹೃಷೀಕೇಶೋ ಮಹಾಬಲಃ .  
 ರಾಮಃ ಮಾಧವಸರ್ವಾಗೋ ಶ್ರೀದಃ ಪುಣ್ಯಜನಾವೃತಃ .. 153..

ರಾಮೋ ದೈತ್ಯಾರಿಃ ಸರ್ವಜ್ಞೋ ನೀಲಲೋಹಿತಲೋಚನಃ .  
 ರಾಮೋ ಮಹಾವಿಘ್ನಹರೋ ರಾಮಃ ಶ್ರೀತ್ರಿಪುರಾಂತಕಃ .. 154..  
 ರಾಮಃ ಶಂಭುಃ ಋಷೀಕೇಶೋ ಈಶ್ವರಃ ಕಲ್ಮಷಾಪಹಃ .  
 ರಾಮಃ ಪೀತಾರುಣಾಶ್ಯಾಮೋ ಸರ್ವದಾಽನಂದವರ್ಧನಃ .. 155..  
 ರಾಮಃ ಸಾಕ್ಷಾತ್ ಕೃತಧ್ವಂಸೀ ವ್ರೋಮಕೇಶಸ್ವರುಪಧೃಕ್ .  
 ರಾಮಃ ಸರ್ವಚ್ಛವಿಃ ಕಾಂತಃ ಶಾಂತೋ ವಿಶ್ವಸ್ಯ ಶಾಸನಃ .. 156..  
 ರಾಮಃಶಾರ್ಙ್ಗೋ ಮಹಾಸೇನೋ ನಿಜಾನಂದೋ ಮಹಾಭುಜಃ .  
 ರಾಮೋ ಹರಸ್ಮರೋ ಭರ್ಗೋ ಸರ್ವದಾ ಧರ್ಮವರ್ಧನಃ .. 157..  
 ರಾಮೋ ಸ್ವಯಂವೀತಿಹೋತ್ರೋ ರಾಮಃ ಸಾಕ್ಷಾದ್ ಧನಂಜಯಃ .  
 ರಾಮಃ ಕೃಶಾನುರೇತಾ ಚ ರಾಮಃ ಪಿಂಗಲಪಾಟಲಃ .. 158..  
 ರಾಮಃ ಸ್ವಯಂ ಸುರಶ್ರೇಷ್ಠೋ ರಾಮ ಏವ ತ್ರಿಲೋಚನಃ .  
 ರಾಮ ಏವ ಮಹಾವೀರ್ಯೋ ರಾಮೋ ದಿವ್ಯಶುಚಿವೃತಃ .. 159..  
 ರಾಮ ಏವ ನಿಜಂ ನಿತ್ಯಂ ಬುದ್ಧೀಂದ್ರಿಯಮನೋಮಯಂ .  
 ರಾಮ ಏವ ಮಹಾವ್ಯಾಸೋ ರಾಮ ಏವ ಮಹಾಬಲಃ .. 160..  
 ರಾಮ ಏವ ನಿಜಂ ಬ್ರಹ್ಮ ರಾಮ ಏವ ಮಹಾತಪಃ .  
 ರಾಮ ಏವ ಮಹಾಹಂಸೋ ರಾಮಾತ್ಮಾ ಗೋಚರೋ ನರಃ .. 161..  
 ರಾಮೋ ನಿತ್ಯನಿರಾಕಾರೋ ರಾಮೋ ಭರತರೂಪಕಃ .  
 ರಾಮಸೈಲ್ಯೋಕ್ಯಮಧ್ಯಸ್ಥೋ ರಾಮಃ ಸಪ್ತವಸುಂಧರಾಃ .. 162..  
 ರಾಮಃ ಕುಮಾರರೂಪಾತ್ಮಾ ರಾಮಃ ಪಾಖಂಡಭಂಜನಃ .  
 ರಾಮೋ ಮಿಥ್ಯಾವಿನಾಶೀ ಚ ರಾಮಃ ಸತ್ಯಪ್ರವರ್ತಕಃ .. 163..  
 ರಾಮೋ ವಿಶ್ವಾಸವಾಸೀ ಚ ಸತ್ಯವಾಸೀ ಸರೋರುಹಃ .  
 ರಾಮಃ ಸರ್ವಗುಹಾಗಮ್ಯೋ ಭಕ್ತಾನಾಂ ಮಾನಸೇಷ್ಟದಃ .. 164..  
 ರಾಮಃ ಪ್ರಭಾಕರೋ ಜ್ಯೇಷ್ಠೋ ಈಪ್ಸಿತಾರ್ಥಪ್ರದರ್ಶಕಃ .  
 ರಾಮಸ್ತಾಲಾಂಕಭೂಭಾರಹಾರಣೋ ಮದಭಂಜನಃ .. 165..  
 ರಾಮಃ ಪ್ರಾಣಂಽಪಾನಶ್ಚ ರಾಮೋದಾನಸಮಾನಕಃ .  
 ರಾಮೋ ನಾಗಶ್ಚ ಕೃಕಲೋ ದೇವದತ್ತೋ ರಮೇಶ್ವರಃ .. 166..  
 ರಾಮೋ ಧನಂಜಯಃ ಸತ್ಯೋ ರಾಮಃ ಪಂಚಜನಾಹ್ವಯಃ .  
 ರಾಮಃ ಕ್ರೂರಸ್ಯ ಕ್ರೂರಾತ್ಮಾ ವೈರಾಮಃ ಪುರುಷಪ್ರಿಯಃ .. 167..  
 ರಾಮಶ್ಚಲನಿಹಂತಾರೋ ರಾಮೋ ದಿವ್ಯಾನ್ನದಾಯಕಃ .  
 ರಾಮೋ ದಿವ್ಯಾಂಗನಾಭೋಗೀ ರಾಮೋ ಜ್ಞಾನವತಾಂಬರಃ .. 168..  
 ರಾಮೋ ನಿಜಪರೋ ಮೂರ್ತಿಃ ಮಾನವಾಕೃತಿರೀಶ್ವರಃ .  
 ರಾಮಃ ಶ್ರೀತಕ್ಷಕೋ ತೀವ್ರೋ ಮಹಾಸತ್ತ್ವೇತಿ ಚಂಚಲಃ .. 169..

ರಾಮೋದ್ವಯ ಸದಾಸೀತಾ ಸಹಿಷ್ಣುರ್ಜಗದೀಶ್ವರಃ .  
 ರಾಮೋ ವೀರಮತಾಂ ಶ್ರೇಷ್ಠೋ ಸರ್ವಧರ್ಮೇಷು ವಂದಿತಃ .. 170..  
 ರಾಮಃ ಶ್ರೀಪುರುಷೋ ದ್ವಂದ್ವೋ ಕ್ಷೇತ್ರಜ್ಞೋ ಕ್ಷಾತ್ರಮುತ್ತಮಃ .  
 ರಾಮೋ ಅಪಾಂನಿಧಿಃ ಸೌಮ್ಯೋ ಭಗವಾನ್ ಕುಂಭಸಂಭವಃ .. 171..  
 ರಾಮೋ ಅಶೋಕಭೂತಾತ್ಮಾ ಭಕ್ತಾನಾಂ ಶೋಕನಾಶನಃ .  
 ರಾಮೋ ಮತ್ಸ್ಯಸ್ವರೂಪಾತ್ಮಾ ಸರ್ವಸಿದ್ಧಿಪ್ರದೋ ಗಿರಃ .. 172..  
 ರಾಮೋ ಮಹಾಕ್ಷೋ ವೇದಾತ್ಮಾ ಅನುಕೂಲಪ್ರದೋ ಭವಃ .  
 ರಾಮಃ ಸರ್ವಾಂಗಮಾನಂದೋ ನಿತ್ಯಲಕ್ಷ್ಮೀವಿಲಾಸದಃ .. 173..  
 ಇತೀದಂ ಕಥಿತಂ ದೇವಿ ರಾಮನಾಮಸಹಸ್ರಕಂ .  
 ಗೋಪನೀಯಂ ಪ್ರಯತ್ನೇನ ಪಠನೀಯಂ ಪಠಾತ್ಪಠಂ .. 174..  
 ನ ದೇಯಂ ಕಸ್ಯ ದೇವೇಶಿ ನ ವಾಚ್ಯಂ ಕಸ್ಯಚಿತ್ ಪ್ರಿಯೇ .  
 ಯೇ ಯೇ ಪ್ರಯೋಗಾ ತಂತ್ರೇಷು ತೈಸ್ಪೈರ್ಯತ್ ಸಾಧಯೇತ್ ಫಲಂ .. 175..  
 ತತ್ ಸರ್ವಂ ಸಿದ್ಧೃತಿ ನಿತ್ಯಂ ರಾಮನಾಮೈವ ಕೀರ್ತನಾತ್ .  
 ರೋಗಾತ್ಪೋ ಮುಚ್ಯತೇ ರೋಗಾತ್ ಬಂಧೋ ಮುಚ್ಯತೇ ಬಂಧನಾತ್ .. 176..  
 ಭೀತೋ ಭಯಾತ್ ಪ್ರಮುಚ್ಯತೇ ದೇವಿ ಸತ್ಯಂ ನ ಸಂಶಯಃ .  
 ಸ್ತ್ರೀಹತ್ಯಾ ಬಾಲಘಾತೀ ಚ ಗೌಹತ್ಯಾ ಬ್ರಹ್ಮಶಾಸನಂ .. 177..  
 ಸರ್ವಹತ್ಯಾಕ್ಷಯಂ ಯಾಂತಿ ಪಾರಮಾತ್ರೇಣ ಪಾರ್ವತಿ .  
 ಸ್ತೇಯೀ ಗುರ್ವಂಗನಾಗಾಮೀ ತಥಾ ವಿಶ್ವಾಸಘಾತಕೀ .. 178..  
 ಪಾರಮಾತ್ರೇಣ ದೇವೇಶಿ ! ಸರ್ವಪಾಪಕ್ಷಯೋ ಭವೇತ್ .  
 ಜೀವಘಾತೀ ಪ್ರಾಣಹರ್ತಾ ಧರ್ಮನಷ್ಟಸ್ತು ಯೋ ನರಃ .. 179..  
 ಪಠನಾತ್ ಬ್ರಹ್ಮಸಾಯುಜ್ಯಂ ಪ್ರಾಪ್ನುಯಾತ್ ನಾತ್ರ ಸಂಶಯಃ .  
 ಅಯೋನಿಗಾಮೀನೋ ಮೂಢೋ ಬ್ರಹ್ಮಣ್ಯಾ ಸಹಸಂಗಮೀ .. 180..  
 ಶ್ರೀರಾಮನಾಮಸಾಹಸ್ರಂ ಪಠನಾತ್ ಮುಕ್ತಪಾತಕಃ .  
 ಕುಯೋನಿಮೈಥುನಾದ್ ದುಷ್ಟೋಃ ದುಷ್ಟದುರ್ಬುದ್ಧಿಚೇತಸಃ .. 181..  
 ಏಕಾವೃತ್ತ್ಯಾ ಮಹೇಶಾನಿ ! ಸರ್ವಪಾಪೈಃ ಪ್ರಮುಚ್ಯತೇ .  
 ಇತೀದಂ ರಾಮಸಾಹಸ್ರಂ ದಶವಾರಂ ಪಠೇದ್ ಯದಿ .. 182..  
 ಸ ಗರ್ಭೇತ್ ವೈಷ್ಣವಲೋಕಂ ವಾಯುರ್ನಾವಮಿವಾಂಭಸಿ .  
 ಭೂತಪ್ರೇತಪಿಶಾಚಾಶ್ಚ ವೇತಾಲಾಃ ಸಿದ್ಧಚೇಟಕಾ .. 183..  
 ಕೂಷ್ಮಾಂಡಾ ರಾಕ್ಷಸಾ ಘೋರಾ ಭೈರವಾ ಬ್ರಹ್ಮರಾಕ್ಷಸಾ .  
 ಶ್ರೀರಾಮನಾಮಗ್ರಹಣಾತ್ ಪಲಾಯಂತೇ ದಿಶೋ ದಶ .. 184..  
 ಶ್ರೀಂ ಹ್ರೀಂ ರಾಂ ಕ್ಲೀಂ ನಮಃ ಸ್ವಾಹಾ ಏವಮಷ್ಟಾಕ್ಷರೋ ಮನುಃ .  
 ಜಪೇತ್ ಸಹಸ್ರನಾಮಾಂತೇ ಮೋಹಯೇತ್ ಸಕಲಂ ಜಗತ್ .. 185..

ಯತ್ರ ಯತ್ರ ಜಪೇತ್ ವೀರಃ ಶುಚಿಭೂತೈಃ ಕಮಾನಸಃ .  
ತತ್ರ ತತ್ರ ಜಪೋ ಭೂಯಾತ್ ನಾತ್ರ ಕಾರ್ಯಾ ವಿಚಾರಣಾ .. 186..  
ಪೂರ್ಣಿಮಾ ಅಮಾವಾಸ್ಯಾಂ ಚ ಸಂಕ್ರಾಂತೌ ಯದಿ ವಾ ಗ್ರಹಣೇಷ್ಟಪಿ .  
ಏಕಾದಶ್ಯಾಂ ನವಮ್ಯಾಂ ವಾ ಸಾವಧಾನೇನ ಸಾಧಕಃ .. 187..  
ಪಠೇತ್ ಸಹಸ್ರನಾಮಾಖ್ಯಂ ಸ್ತೋತ್ರಂ ಮೋಕ್ಷಸ್ಯ ಸಾಧನಂ .  
ಮೋಹನಂ ಸರ್ವಜೀವಾನಾಂ ಭೂಯಾತ್ ರಾಮಪ್ರಸಾದತಃ .. 188..  
ಏಕಾವೃತ್ತ್ಯಾ ಲಭೇತ್ ಲಕ್ಷ್ಮೀಂ ದ್ವಿರಾವೃತ್ತ್ಯಾ ಜಗದ್ವಶೀ .  
ತ್ರಿರಾವೃತ್ತ್ಯಾ ಪಠೇನ್ನಿತ್ಯಂ ಷಣ್ಮಾಸಾತ್ ಸ ಶಿವೋ ಭವೇತ್ .. 189..  
ಚತುರ್ವಾರಂ ಪಠೇನ್ನಿತ್ಯಂ ಪುತ್ರವಾನ್ ಕೀರ್ತಿಮಾನ್ ಭವೇತ್ .  
ಪಂಚವಾರಂ ಪಠೇನ್ನಿತ್ಯಂ ದಿವ್ಯಕಾಯೋ ಭವೇನ್ನರಃ .. 190..  
ಷಡ್ವಾರಂ ಯಃ ಪಠೇತ್ ನಿತ್ಯಂ ಸರ್ವಸಿದ್ಧೀಶ್ಚರೋ ಭವೇತ್ .  
ಸಪ್ತವಾರಂ ಪಠೇತ್ ಸ್ತೋತ್ರಂ ವಾಚಾಸಿದ್ಧಿಃ ಪ್ರಜಾಯತೇ .. 191..  
ಅಷ್ಟವಾರಂ ಪಠೇದ್ ದೇವಿ ! ಷಡಂಗಾಭ್ಯಾಂಸ ಯೋಗತಃ .  
ನವವಾರಂ ಪಠೇನ್ನಿತ್ಯಂ ಭಗವಾನ್ಮಂತ್ರೀ ನಿರಾಮಯಂ .. 192..  
ದಶವಾರಂ ಪಠೇನ್ನಿತ್ಯಂ ಸಾಕ್ಷಾತ್ ಶ್ರೀರಾಮಚಂದ್ರಸ್ಯ  
ದರ್ಶನಂ ಲಭತೇ ಧ್ರುವಂ .  
ತುಲಸ್ಯಾಶ್ಚತ್ಯಯೋರ್ಮಧ್ಯೇ ಶಾಲಿಗ್ರಾಮಸ್ಯ ಸನ್ನಿಧೌ .. 193..  
ಏಕಾಹಾರೀ ಭೂಮಿಶಾಯೀ ಜಿತಕ್ರೋಧೀ ಜಿತೇಂದ್ರಿಯಃ .  
ನಿತ್ಯಭಕ್ತ್ಯಾಽರ್ಚಯೇದ್ ವಿಷ್ಣುಂ ಸ ಮುಕ್ತಃ ಸರ್ವಪಾತಕೈಃ .. 194..  
ಶ್ರೀರಾಮಂ ಚ ಹನೂಮಂತಂ ಸುಗ್ರೀವಂ ಚ ವಿಭೀಷಣಂ .  
ಅಂಗದಂ ಜಾಂಬವಂತಂ ಚ ಸ್ತೃತ್ವಾ ಪಾಪೈಃ ಪ್ರಮುಚ್ಯತೇ .. 195..  
ರಾಜದ್ವಾರೇ ಚ ಸಂಗ್ರಾಮೇ ನದೀನದಸಮುದ್ರಗೇ .  
ದುರ್ಭಿಕ್ಷೇ ವಿಗ್ರಹೇ ಘೋರೇ ಶ್ಮಶಾನೇ ಚ ಚತುಷ್ಟಥೇ .. 196..  
ಯತ್ರ ಯತ್ರ ಭಯೇ ಪ್ರಾಪ್ತೇ ತತ್ರ ತತ್ರ ಪಠೇದ್ ಧ್ರುವಂ .  
ವಿಜಯಂ ಸರ್ವಮಾಪ್ನೋತಿ ದುರ್ಲಭಂ ಸುಲಭಂ ಭವೇತ್ .. 197..  
ಸತ್ಯಂ ಸತ್ಯಂ ಪುನಃ ಸತ್ಯಂ ಗೋಪ್ತವ್ಯಂ ಪಶುಸನ್ನಿಧೌ .  
ತವ ಭಕ್ತ್ಯಾ ಮಯಾ ಖ್ಯಾತಂ ನಾಖ್ಯೇಯಂ ಯಸ್ಯ ಕಸ್ಯಚಿತ್ .. 198..  
ಇಹಲೋಕೇ ಸುಖೀ ಭೂತ್ವಾ ಪಠೇ ಮುಕ್ತಿರ್ಭವಿಷ್ಯತಿ .  
ತತ್ರ ರೂಪೈಃ ವಿವಿಧಾಕಾರೈಃ ಸೇವ್ಯಮಾನಂ ಪಠಾತ್ ಪರಂ .. 199..  
ವಿಶ್ವಾವಸುಂ ಚಿತ್ರಕೇತುಂ ಚಿತ್ರಸೇನಾದ್ಯಲೂಕಕಂ .  
ಶ್ರೀಹರಿಃ ಓಂ ಹರಿಃ ರಾಂ ಹರಿಃ ಕ್ಲೀಂ ಹ್ರೀಂ ಸ್ವಾಹಾ .. 200..  
.. ಶ್ರೀ ಬ್ರಹ್ಮಯಾಮಲೇತಂತ್ರೇ ಸೃಷ್ಟಿಪ್ರಶಂಸಾಯಾಂ ಉಮಾಮಹೇಶ್ವರಸಂವಾದೇ


ರಕಾರಾದಿ ಶ್ರೀರಾಮಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

ರಕಾರಾತ್ಮಕ ಶ್ರೀರಾಮಸಹಸ್ರನಾಮಸ್ತೋತ್ರಂ


Note: Being part of the Brahmamala Tantra, some of the names follow tantra practices. The devotion should be emphasize than literal meanings to them.

Proofread by DPD, PSA Easwaran, Ravin Bhalekar

---

——  
*Shri Ramasahasranama Stotram rakArAkSharapUrvakam*

pdf was typeset on December 17, 2022

——  
Please send corrections to [sanskrit@cheerful.com](mailto:sanskrit@cheerful.com)

